

ಪ್ರಾಚಿತ್ ಕಾಳಾಚೊ ಪಯ್ಲೊ ಆಯ್ತಾರ್
18, ಫೆಬ್ರೆರ್ 2024

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಸೊಮ್ಯಾಚ್ಯಾ ಜಿವ್ಣಾಂತ್ ವಾಂಟೆಲಿ ಜಾಂವ್ಕ್ ಹ್ಯೆ ವೆದಿ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಜೆಜುಕ್ ಆಮ್ಚೊ ಸೊಮಿ ಆನಿ ಸೊಡ್ವಣ್ಣಾರ್ ಮ್ಹಣ್ ಸಗ್ಳ್ಯಾ ಕಾಳ್ಜಾನ್ ಮಾನುನ್ ಘೆಂವ್ಕ್ ಆಪೊವ್ಣೆಂ ದಿತಾ. ಹ್ಯಾ ಕುರ್ಪೆಚ್ಯಾ ಕಾಳಾರ್ ಆಮ್ಚ್ಯಾ ದಯಾಳಾಯೆಚ್ಯಾ ಕರ್ಣ್ಯಾಂ ಮುಖಾಂತ್ ತೆಂತೆಸಾಂವಾಂಚೆರ್ ಜಯ್ತ್ ವ್ಹರುನ್ ಸೊಮ್ಯಾಚ್ಯಾ ಪಾಸ್ಕಾಂಚ್ಯಾ ಮಿಸ್ತೆರಾಂತ್ ವಾಂಟೆಲಿ ಜಾಂವ್ಕ್ ಕುರ್ಪಾ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಉತ್ಪತ್ತಿ 9:8-15

ಅಂತರ್‌ಗೀತ್ : ಕೀರ್ತನ್ 24

ದುಸ್ರೆಂ ವಾಚಪ್ : 1 ಪೆದ್ರು 3:18-22

ಸುವಾರ್ತಾ : ಮಾರ್ಕ್ 1:12-15

ಮಿಸಾಚೆಂ ಗಿತಾಂ

ಪ್ರವೇಶ್ : A 1

ಭೆಟೊವ್ಣಿ : C 22

ಕುಮ್ಗಾರ್ : D 69

ನಿರ್ಗಮನ್ : I 02

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ದೇವ್ ಆಮ್ಚೊ ಮೊಗಾಳ್ ಬಾಪ್, ತಾಚ್ಯಾ ಪುತಾ ಮುಖಾಂತ್ ಆಮ್ಕಾಂ ಜೆಜುಚಿ ವಳಕ್ ದಿತಾ. ಆಮ್ಚಿಂ ಮಾಗ್ಣಿಂ ತಾಚೆ ಸಮೊರ್ ದವರ್ಯಾಂ.

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ಮುಖೆಲ್ಯಾಂಕ್ ತುಜ್ಯಾ ಆಶಿರ್ವಾದಾಂನಿ ಭರ್, ತಾಂಚ್ಯಾ ಮಿಸಾಂವ್ ವಾವ್ರಾ ವೆಳಿಂ ಯೆಂವ್ಚ್ಯಾ ಆಡ್ಕಳಿಂಚೆರ್ ಜಯ್ತ್ ವ್ಹರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಜಕೀಯ್ ಪುಡಾರ್ಯಾಂನಿ ತಾಂಕಾಂ ದಿಲ್ಲೊ ಹುದ್ದೊ, ಸೆವೆಚ್ಯಾ ಆನಿ ಮೊಗಾಚ್ಯಾ ಸ್ಪಿರಿತಾನ್ ಜ್ಯಾರಿ ಕರುಂಕ್ ಆನಿ ತಾಂಚೆ ತಾಬೆನ್ ದಿಲ್ಲೆ ಪರ್ಜೆಕ್ ಮೊಗಾನ್ ಚಲೊಂವ್ಕ್ ತಾಂಕಾಂ ತುಜೊ ಆಧಾರ್ ದಿ. ಫುಡೆಂ ಜಾಂವ್ಚ್ಯಾ ಎಲಿಸಾಂವಾಂತ್ ಬರೆ ಫುಡಾರಿ ಉಬ್ಜಯ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಪಿಡೆಸ್ತಾಂ ಆನಿ ಪ್ರಾಯ್ವಂತಾಂ ಆನಿ ಪ್ರತ್ಯೇಕ್ ಜಾವ್ನ್ ಮರ್ಣಾಚೆ ತಣೆರ್ ಆಸ್ಲಲ್ಯಾ ಸರ್ವ್ ಭಾವಾ ಭಯ್ಣಿಂಕ್ ತುಂ ರಾಕ್ ಆನಿ ಸಾಂಬಾಳ್. ತಾಣಿಂ ಭೊಗ್ಣೆಂ ಎಕ್ಸರ್ವಣ್, ಕಷ್ಟ್ ಪಯ್ಸ್ ಕರ್ಚ್ಯಾಕ್ ಕುಟ್ಮಾಚ್ಯಾ ಸಾಂದ್ಯಾಂಚಿ ಜತನ್ ಆನಿ ಮೋಗ್ ತಾಂಕಾಂ ಸದಾಂಚ್ ಲಾಬಸೊ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಯುವಜಣಾಂನಿ ಆನಿ ಭುರ್ಗ್ಯಾಂನಿ ತಾಳ್ಚ್ಯಾಂಚೆರ್ ಜಯ್ತ್ ವ್ಹರುನ್ ತುಜ್ಯಾ ಪುತಾಚ್ಯಾ ಉತ್ರಾಂಕ್ ಖಾಲ್ತಿಮಾನ್ ಘಾಲ್ನ್ ಮಾಗ್ಣಾಚ್ಯಾ ಬಳಾನ್ ಜಿವಿತಾಂತ್ ಯೆಂವ್ಚೆ ಹರೆಕ್ ಸಮಸ್ಯೆ ಫುಡ್ ಕರುಂಕ್ ಪವಿತ್ರ ಅತ್ಮಾಚಿ ಸಕತ್ ಲಾಬಯ್ ತಶೆಂಚ್ ತುಜ್ಯೆ ಸೆವೆಕ್ ಎಕ್ಲಾಕ್ ಪುಣಾಯಿ ವಿಂಚುನ್ ಕಾಡ್ ಮ್ಹಣ್ ಮಾಗ್ತಾಂವ್.

5. ಜಿವಿತಾಂತ್ ವಿವಿಧ್ ರಿತಿಂನಿ ಕಷ್ಟುಂಚ್ಯಾ ವ್ಯಕ್ತಿಂಕ್ ತಶೆಂಚ್ ಎಕ್ಸರ್ವಣಾಂತ್ ಆಸ್ಲಲ್ಯಾಂಕ್ ತುಜೊ ಪವಿತ್ರ ಅತ್ಮೊ ಲಾಬಯ್. ಜಿಣಿಯೆಚ್ಯಾ ಕಷ್ಟಾಂ ವೆಳಾರ್ ಭಾವಾರ್ಥ್ ಸಾಂಡಿನಾಸ್ತಾನಾ ಭರ್ವಶ್ಯಾನ್ ಜಿಯೆಂವ್ಕ್ ತುಜೊ ಆಧಾರ್ ಲಾಬಯ್ ಮ್ಹಣ್ ಮಾಗ್ತಾಂವ್.

6. ಹೈ ವೆದಿ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ತಾಳ್ಚ್ಯಾಂಚೆರ್ ಜಯ್ತ್ ವ್ಹರುಂಕ್ ಮಾಗ್ಣಾಚ್ಯಾ ಜಿವಿತಾಂತ್ ದೃಢ್ ಆಸುಂಕ್ ಆನಿ ತುಜ್ಯೆ ಖುಶೆ ಪರ್ಮಾಣೆಂ ಫಿರ್ಗಜ್ ಕುಟಮ್ ಬಾಂದುನ್ ಹಾಡುಂಕ್ ತುಜಿ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.